



گورنر KATHY HOCHUL

فوری ریلیز کے لیے: 2024/21/5

کیمپنگ سیزن کے آغاز سے قبل، گورنر HOCHUL نے ریاست نیو یارک کے باغات میں عوام کی حفاظت بہتر بنانے کے لیے مالی سال 2025 کے نافذ کردہ بجٹ سے \$53 ملین حاصل کیے جانے کی خوشخبری سنائی

یہ فنڈنگ اسٹیٹ پارکس اور کیمپ گراؤنڈز پر جامع سیکورٹی اپ گریڈز کی معاونت کرے گی

سیکیورٹی اصلاحات میں حفاظتی باڑیں اور روشنیاں لگانے کے ساتھ ساتھ کیمرے اور لائسنس پلیٹ کی شناخت کرنے والی تنصیبات بھی شامل ہیں

گورنر Hochul نے بچوں کو ذاتی حفاظت کی اہمیت یاد دلانے کے لیے جونیئر رینجرز کی عوامی حفاظت والی مہم بھی شروع کی

مہم کے ممدگار اشاروں کی تصاویر [یہاں](#) دستیاب ہیں

گورنر Kathy Hochul نے آج کیمپنگ سیزن کے آغاز سے قبل ریاست نیو یارک کے باغات میں عوام کی حفاظت بہتر بنانے کے لیے مالی سال 2025 کے نافذ کردہ بجٹ سے \$53 ملین حاصل کیے جانے کی خوشخبری سنائی۔ یہ فنڈنگ اسٹیٹ پارکس اور کیمپ گراؤنڈز میں مستقبل کے سیکورٹی اپ گریڈز کی معاونت کرے گی جن میں حفاظتی باڑ اور روشنیوں کی بہتریوں کے ساتھ ساتھ کیمروں اور لائسنس پلیٹ کی شناخت کرنے والے سسٹمز کی تنصیب بھی شامل ہے۔ گورنر نے اس موسم گرما میں نیو یارک اسٹیٹ پارکس میں "جونیئر رینجر" نامی حفاظتی تعلیمی مہم کے آغاز کا بھی اعلان کیا تاکہ بچوں کو ذاتی حفاظت کے تین بنیادی امور کی یاد دلانی جا سکے: باہر گھومنے پھرنے کے دوران کسی دوست کو اپنے ساتھ رکھنا؛ کسی قابل اعتماد بالغ شخص کو اپنے منصوبوں کی پہلے سے اطلاع دینا؛ اور ضرورت پڑنے پر پارک کے عملے سے مدد طلب کرنا۔

"اب جبکہ زیادہ سے زیادہ لوگ نیویارک کے عالمی معیار والے ریاستی پارکس کا دورہ کر رہے ہیں، تو ہم وہاں آنے والے ہر شخص کی حفاظت اور تحفظ کو یقینی بنانے کے لیے پرعزم ہیں،" گورنر Hochul نے کہا۔ "نیو یارک میں رہنے والوں کی حفاظت میری اولین ترجیح ہے۔ اس حفاظتی تعلیمی مہم اور سیکورٹی میں اہم اضافوں کے ذریعے، ہم ناپسندیدہ واقعات کو رونما ہونے سے روکنے میں مدد دیں گے اور ساتھ ہی یہ امر بھی یقینی بنائیں گے کہ ہم ہر طرح کی ہنگامی صورتحال سے نمٹنے کے لیے تیار ہیں۔"

باغات کے آپریشنز سے متعلقہ تمام عملے کو زائرین کا بہت ہوشیاری سے خیال رکھنے، کسی گمشدہ شخص کی اطلاع ملنے پر فوری کارروائی کرنے، اور انسانی اسمگلنگ سے متعلق آگاہی کے بارے میں نئی اور جامع تربیت دی جائے گی۔ پارک رینجرز (Park Rangers) کے لیے لاپتہ افراد سے متعلقہ موجودہ تربیت میں مزید اضافہ کرتے ہوئے یہ نئی تربیت تمام عملے کی حوصلہ افزائی کرے گی کہ وہ پارکس میں آنے والوں کو زیادہ دکھائی دیں اور یہ امر یقینی بنائے گی کہ عملے کے وہ تمام افراد جو عوام کے ساتھ مشغول رہتے ہیں انہیں اس بارے میں پوری معلومات ہوں کہ کسی لاپتہ شخص کی اطلاع ملنے پر کیا کرنا ہے اور انسانی اسمگلنگ کی نشانیوں کیسے پہچانی جاسکتی ہیں۔

سیکیورٹی بڑھانے کے منصوبوں کی منصوبہ بندی کے دوران، ریاست نیو یارک کے دفتر برائے پارکس، تفریح اور تحفظ تاریخ (Office of Parks, Recreation and Historic Preservation, OPRHP) نے پوری ریاست کے تمام پارکس میں آنے والوں کی تعداد کے ڈیٹا، سائٹ کے حالات، اور سروس کالز کا تجزیہ کیا۔ ایجنسی نے 90 سے زیادہ ممکنہ ٹیکنالوجی پروجیکٹس کی نشاندہی کی، جن میں لائسنس پلیٹ کی شناخت کرنے والے سسٹم لگانے اور باغات میں سیکیورٹی کیمروں کی تنصیب، اور نیٹ ورک کنیکٹیویٹی کے بنیادی ڈھانچے میں بہتریاں کرنے کے ساتھ ساتھ نئی باڑیں لگانے اور روشنیوں کی تنصیب کے 20 سے زیادہ پروجیکٹس بھی شامل ہیں۔

جونینر رینجر پروگرام ایسے کارٹون کرداروں کو نمایاں رکھے گا جو تین بنیادی حفاظتی تصورات کو تقویت دیں گے۔ تمام کیمپ گراؤنڈز، نیچر سینٹرز، کھیل کے میدانوں اور سوئمنگ پولز پر رہنما اشارے لگانے جائیں گے۔ عملے پر اعتماد پیدا کرنے اور انکے ساتھ ہم آہنگی پیدا کرنے کے لیے، بچوں کو ترغیب دی جائے گی کہ وہ پارک رینجرز سے اسٹیکرز طلب کریں۔ یہ پروگرام تعلیمی پروگرامنگ اور ویب اجزاء کے ساتھ بچوں اور خاندانوں کے لیے ایک جامع تفریحی حفاظتی آگاہی پروگرام بننے کے لیے مسلسل جاری و ساری رہے گا اور ترقی کرتا رہے گا۔

ریاست نیو یارک کا دفتر برائے پارکس، تفریح اور تحفظ تاریخ کی قائم مقام کمشنر Randy Simons نے کہا، "رائین کی حفاظت ہماری اولین فکر اور ترجیح ہے، اور ایجنسی کا عملہ ان منصوبوں کی منصوبہ بندی کے لیے پورے موسم سرما کے دوران بہت تندی سے کام کرتا رہا ہے۔ ہم اپنے پارکوں میں اپنی پیش کی جانے والی تعلیمی پیشکشوں میں جونینر رینجر پروگرام کو شامل کرنے کے بہت شوق سے منتظر ہیں۔ ہمیں یقین ہے کہ سیکیورٹی میں یہ اضافہ ہمارے کیمپ گراؤنڈز میں حفاظت بڑھائے گا جبکہ کیمپنگ کے اس تجربے کو بھی قائم و دائم رکھے گا جسکی نیویارک باسی بہت قدر کرتے ہیں۔"

OPRHP پارک پولیس کی تربیتی اکیڈمی کے شیڈول کی رفتار بھی تیز کر رہا ہے تاکہ پارک پولیس کے رینکس کو مضبوطی اور تقویت ملے۔ ماہ اپریل کے آغاز میں، 20 افسران اس اکیڈمی سے فارغ التحصیل ہوئے اور وہ فی الوقت ایک تجربہ کار افسر کی نگرانی میں اپنی تربیت مکمل کرنے کے لیے پوری ریاست بھر میں فیلڈ اسائنمنٹس میں مشغول ہیں۔ اگلی تربیتی اکیڈمی جون میں شروع ہوگی، اور چھ ماہ تک چلے گی۔

ریاست نیو یارک کا دفتر برائے پارکس، تفریح اور تحفظ تاریخ 250 سے زیادہ پارکس، تاریخی مقامات، تفریحی پگڈنڈیوں، گالف کورسز، کشتی رانی کی گودیوں اور مزید بہت سے مقامات کی دیکھ بھال کرتا ہے، جہاں سنہ 2023 میں ریکارڈ 84 ملین افراد سیر و تفریح کے لئے آئے تھے۔ ان تفریحی علاقوں میں سے کسی کے متعلق مزید معلومات کے لیے parks.ny.gov ملاحظہ کریں، مفت NY State Parks Explorer ایپ ڈاؤن لوڈ کریں یا 518.474.0456 پر کال کریں۔ سنہ 2024 کے دوران ہمارا صد سالہ جشن منانے کے لئے ہمارے ساتھ شامل ہوں، اور فیس بک، انسٹاگرام، X (سابقہ ٹویٹر)، اور OPRHP بلاگ کے ذریعے ہمارے ساتھ منسلک ہوں۔

###

مزید خبریں www.governor.ny.gov پر دستیاب ہیں
 ریاست نیو یارک | ایگزیکٹو چیف | press.office@exec.ny.gov | 518.474.8418
 گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)